



# សង្ខេបសំរាប់គោលនយោបាយ

កុម្មុ៎ះ ២០០៧, លេខ ០៦

របស់អគ្គិសនីវិទ្យាស្ថានកម្ពុជាឯករាជ្យឈានមុខគេ សំរាប់ការស្រាវជ្រាវពីគោលនយោបាយអភិវឌ្ឍន៍

## ការវាយតម្លៃភាពក្រីក្រដោយមានការចូលរួម៖ សេចក្តីសង្ខេបពីលទ្ធផលរកឃើញសំខាន់ៗ

ប្រែកម្រិត បាឡាដ

ការវាយតម្លៃភាពក្រីក្រដោយមានការចូលរួម (Participatory Poverty Assessment: PPA) នៅតំបន់បឹងទន្លេសាប បានប្រតិបត្តិដោយវិទ្យាស្ថាន

CDRI, វិទ្យាស្ថានជាតិស៊ីស្ទិ (NIS) និងធនាគារអភិវឌ្ឍន៍អាស៊ី (ADB) ។ ការសិក្សានេះ បានប្រើប្រាស់វិធីសាស្ត្របែបគុណភាព និងធ្វើនៅ ២៤ភូមិ ជ្រើសរើសពី ៦ខេត្ត នៅជុំវិញបឹងទន្លេសាប ។ គោលបំណងចម្បងនៃការសិក្សានេះគឺដើម្បីផ្តល់ការយល់ដឹងស្តីពីរោងចក្រផ្សេងៗ ជូនដល់អ្នកតាក់តែងគោលនយោបាយ ម្ចាស់ជំនួយ និងសង្គមស៊ីវិល ស្តីអំពី ១) ចំណងទាក់ទងរវាង យុទ្ធសាស្ត្រជីវភាពរបស់អ្នកក្រ ជាមួយនឹងការប្រើប្រាស់ និងការគ្រប់គ្រងធនធានធម្មជាតិ ២) ទិដ្ឋភាពយេនឌ័រនៃភាពក្រីក្រ និង ៣) តួនាទីនៃអភិបាលកិច្ចមូលដ្ឋាននៅក្នុងការកាត់បន្ថយភាពក្រីក្រ ។

ការវាយតម្លៃភាពក្រីក្រដោយមានការចូលរួម បង្ហាញថា អ្នកក្រ និងអ្នកក្រខ្លាំងជាច្រើននាក់ នៅតំបន់ទន្លេសាប មិនបានទទួលផលចំណេញពីកំណើនសេដ្ឋកិច្ចយ៉ាងលឿននៅកម្ពុជាទេ ហើយជាញឹកញយ ច្រើនតែនៅឆ្ងាយផុតពីឥទ្ធិពលនៃគោលនយោបាយសាធារណៈ ។ ការកត់សំគាល់នេះ ចោទបញ្ជាក់ច្រើនដល់រដ្ឋាភិបាល និងដៃគូអភិវឌ្ឍន៍នានា ដើម្បីកាត់បន្ថយភាពក្រីក្រឱ្យបានជាក់ស្តែង និងសក្តិសិទ្ធិ ស្របតាមគោលដៅនានាដែលបានកំណត់ក្នុងផែនការអភិវឌ្ឍន៍យុទ្ធសាស្ត្រជាតិ នាសម័យប្រជុំស្តីពីគោលដៅអភិវឌ្ឍន៍សហប្រតិបត្តិការ ។

ការសិក្សា PPA បានបង្ហាញថា អ្នកក្រ និងអ្នកក្រខ្លាំង មានការពឹងផ្អែកកាន់តែខ្លាំងទៅលើដីធ្លី ទឹក និងធនធានធម្មជាតិ ដើម្បីទ្រទ្រង់ជីវភាពជំនួយស្រុយរបស់ខ្លួន ។ ប៉ុន្តែគ្រោះរាំងស្ងួត និងទឹកជំនន់ជាច្រើនឆ្នាំ ព្រមទាំងដីខ្វះជីជាតិ និងកង្វះសមត្ថភាពគ្រប់គ្រងទឹក បានកាត់បន្ថយផលិតភាពកសិដ្ឋាន រីឯលទ្ធភាពជាប្រពៃណីរបស់ប្រជាជនក្នុងការប្រើប្រាស់ធនធាន



ព្រៃឈើ និងត្រី ក៏កាន់តែទទួលរងសំពាធនៃកំណើនប្រជាជន ហើយនិងទំនាស់ជាមួយអ្នកមានឋានៈខ្ពស់នៅក្នុងមូលដ្ឋាន និងតួអង្គមានអំណាចដែលមកពីក្រៅភូមិ ។ ជាលទ្ធផល មានអ្នកក្រកាន់តែច្រើនកំពុងលក់ពលកម្មទៅឱ្យអ្នកគ្រាន់បើជាងនៅក្នុងមូលដ្ឋាន ឬត្រូវធ្វើចំណាកស្រុកទៅ

កន្លែងផ្សេងក្នុងប្រទេស ឬទៅប្រទេសក្រៅ ដូចជាថែ និងម៉ាឡេស៊ី ដើម្បី រកការងារធ្វើ ។

ការសិក្សាក៏បង្ហាញដែរថា អ្នកក្រ និងអ្នកក្រខ្លាំង ពុំមានលទ្ធភាព ប្រើប្រាស់ហេដ្ឋារចនាសម្ព័ន្ធសំខាន់ៗដូចជា ប្រព័ន្ធផ្គត់ផ្គង់ទឹកស្អាតជាដើម ហើយតែងត្រូវផាត់ចេញពីសេវាកម្មខាងការអប់រំ ការបណ្តុះបណ្តាល វិជ្ជាជីវៈ និងការថែទាំសុខភាព ពីព្រោះពុំអាចបង់ថ្លៃសេវាកម្មទាំងនេះ បាន ។ ដោយសារចំណាយខ្ពស់ គួបផ្សំនឹងប្រាក់កំរៃក្រៅផ្លូវការរបស់គ្រូ បង្រៀនផង កូនចៅអ្នកក្រក្រីក្រតែងតែត្រូវឈប់រៀនតាំងពីក្មេង ជាពិសេស កុមារី ដែលត្រូវឈប់រៀនយ៉ាងឆាប់ ។ តំលៃដ៏ខ្ពស់នៃការថែទាំសុខភាព ក៏បានរុញច្រាន អ្នកក្រ និងអ្នកក្រខ្លាំង ឱ្យធ្លាក់ខ្លួន ត្រូវលក់ទ្រព្យសម្បត្តិ ដូចជាដីធ្លីជាដើម ដើម្បីបង់ថ្លៃសេវាថែទាំសុខភាព ដែលជំរុញឱ្យពួកគេ កាន់តែងាយអស់ដីធ្លី ឬកាន់តែក្រជាងមុន ។ អ្នកក្រ និងអ្នកក្រខ្លាំង ក៏ត្រូវ ផាត់ចេញពីសេវាកម្មខាងសង្គមកិច្ចផ្សេងៗ ពីព្រោះពុំមានព័ត៌មាន និង ការយល់ដឹងពីសេវាកម្មទាំងនេះ ហើយនិងសិទ្ធិត្រូវទទួលបានសេវាកម្ម បែបនេះ ។ ដូច្នេះហើយ ស្ថានភាពរបស់អ្នកក្រក្រីក្រ ជាពិសេសអ្នកក្រក្រ បំផុត គឺតែនៅក្រហើយក្រទៀតរហូតទៅ ។

ការសិក្សាក៏បានបង្ហាញពីមនុស្សជាច្រើន ដែលមានអារម្មណ៍ថា សន្តិសុខផ្ទាល់ខ្លួនមានលក្ខណៈផ្សេងស្រួយ ហើយអ្នកក្រ និងអ្នកក្រខ្លាំង ងាយរងគ្រោះ ជាពិសេសចំពោះអំពើហិង្សាសាធារណៈ រឺក្នុងគ្រួសារក្នុង គ្រប់រូបភាព ។ ការភ័យព្រួយរបស់ស្ត្រីអំពីការចាប់រំលោភ និងការភ័យព្រួយ របស់ឪពុកម្តាយពីកង្វះសុវត្ថិភាពក្នុងការបញ្ជូនកូនស្រីឱ្យទៅរៀន គឺជា កត្តារាំងស្ទះមួយដែលការសិក្សា PPA បានពិនិត្យឃើញនៅគ្រប់កន្លែង ។ នៅគ្រប់ភូមិ ប្រជាជនបានកត់សំគាល់ពីអំពើហិង្សាដែលបង្កឡើងដោយ យុវជន និងក្រុមអ្នកលេង ។ នៅភូមិខ្លះ គេបានពិនិត្យឃើញមាន យុវជនប្រើប្រាស់គ្រឿងញៀន ។ ចំពោះអំពើហិង្សាក្នុងគ្រួសារទៅលើ ស្ត្រី វាជាប់ទាក់ទងគ្នាយ៉ាងជិតស្និទ្ធជាមួយនឹងភាពក្រីក្រ ។

ការសិក្សាបានបង្ហាញផងដែរថា មន្ត្រីមូលដ្ឋានតែងតែប្រឈមនឹង កង្វះខាតព័ត៌មាន កង្វះខាតធនធាន និងអំណាចមិនច្បាស់លាស់ ។ មន្ត្រី មូលដ្ឋានជាញឹកញាប់ នៅក្រោមសម្ពាធពីអ្នកមានអំណាចថ្នាក់លើ ឬ មន្ត្រីថ្នាក់ខ្ពស់ ដោយត្រូវបំរើ ឬផ្តាច់ចិត្តពួកគេ ។ អំពើពុករលួយនៅ ថ្នាក់មូលដ្ឋានមានលក្ខណៈធ្ងន់ធ្ងរ និងជាឧបសគ្គមិនឱ្យអ្នកក្រ និងអ្នកក្រខ្លាំងអាចប្រើប្រាស់សេវាសង្គម ហើយធ្វើឱ្យពួកគេគ្មានសមត្ថភាព បង្កើនជីវភាពរបស់ពួកគេ ។ អ្នកក្រ និងអ្នកក្រខ្លាំង ត្រូវបានផាត់ចេញ ពីដំណើរការសំរេចចិត្ត ហើយទទួលបានចំណែកតិចតួច ឬគ្មានសោះ ចំពោះសំណើឱ្យមានការដោះស្រាយ ចំពោះការកើតទុក្ខមិនសុខចិត្តរបស់ ពួកគេ ។ ពួកគេច្រើនតែជៀសវាងរដ្ឋាភិបាល ដោយពឹងផ្អែកលើអង្គការ សង្គមស៊ីវិល និងបណ្តាញសង្គម ឱ្យជួយពួកគេទៅវិញ ។ ការដែលអ្នកក្រ

និងអ្នកក្រខ្លាំង ដែលអាចមើលឃើញថា ស្ថាប័នរដ្ឋាភិបាលមួយចំនួន គឺជា អ្នកបង្កបញ្ហា ជាជាងជាអ្នកដោះស្រាយ គួរតែជាការប្រមូលយល់សំរាប់ រដ្ឋាភិបាល និងភាគីអភិវឌ្ឍន៍ដទៃទៀត ។

អំពើពុករលួយនិងការស្តុកស្តុកនៅកិច្ចមូលដ្ឋានឃើញមានពាសពេញ ។ គ្រួសារធ្ងន់ធ្ងរ និងមធ្យម ត្រូវរ៉ាប់រងដូចគ្នានូវអំពើពុករលួយនៅកិច្ច មូលដ្ឋាន ប៉ុន្តែអ្នកក្រ និងអ្នកក្រខ្លាំង ងាយរងគ្រោះជាងគេ ដោយសារ ឥទ្ធិពលរបស់វា ។ អំពើពុករលួយបានកាត់បន្ថយសមត្ថភាពរបស់អ្នកក្រក្រី ក្រ និងអ្នកក្រក្រណាស់ ក្នុងការកែលំអជីវភាពរបស់ខ្លួន ហើយវាមានចំណែក ផ្ទាល់ក្នុងការរុញច្រានមនុស្សជាច្រើនទៀតឱ្យធ្លាក់ក្នុងភាពក្រីក្រ ។

ការសិក្សា PPA បានក៏បង្ហាញដែរពីក្រុមប្រឹក្សាឃុំជាច្រើនដែលធ្វើ ការបានយ៉ាងសក្តិសិទ្ធិក្នុងវិស័យនានា ដូចជា ហេដ្ឋារចនាសម្ព័ន្ធជនបទ ដែលមានការកសាងផ្លូវ និងស្ពានជាដើម ។ នៅក្នុងភូមិខ្លះ អ្នកក្រក្រ ក៏បានទទួលផលចំណេញអំពីកិច្ចសហការ រវាងស្ថាប័នអភិបាលកិច្ចនៅក្នុង មូលដ្ឋាន ហើយនិងអង្គការសង្គមស៊ីវិលនានា ក្នុងវិស័យដូចជា ការថែទាំ សុខភាព និងឥណទានខ្នាតតូចជាដើម ។ ឧទាហរណ៍ទាំងនេះបង្ហាញថា សមាជិកក្រុមប្រឹក្សាឃុំ និងមន្ត្រីថ្នាក់មូលដ្ឋានជាច្រើននាក់ នៅតែមានការ តាំងចិត្តកែលំអស្ថានភាពរបស់អ្នកក្រក្រីក្រ ហើយការកែលំអអភិបាលកិច្ច នៅកិច្ចមូលដ្ឋានពិតជាអាចធ្វើបាន ឱ្យតែអ្នកពាក់ព័ន្ធនានា អាចធ្វើកិច្ច សហប្រតិបត្តិការជាមួយគ្នា ។

**ចំណុចទាក់ទងនឹងការតាក់តែងគោលនយោបាយ**

ការសិក្សាពីការវាយតំលៃភាពក្រីក្រដោយមានការចូលរួម (PPA) បានកំណត់ វិស័យជាច្រើន ដែលអភិបាលកិច្ចត្រូវមានចាំបាច់ដើម្បីទទួលបានជោគ ជ័យលើគោលដៅកាត់បន្ថយភាពក្រីក្ររបស់រាជរដ្ឋាភិបាល ។ វិស័យ អាទិភាពសំខាន់ៗជាច្រើនពាក់ព័ន្ធនឹងតំរូវការនូវ ១) ការបែងចែកកាន់តែ ច្រើន និងកំណត់គោលដៅ កាន់តែប្រសើរនៃធាតុចូលអភិវឌ្ឍន៍ជនបទ និងកសិកម្ម ២) ការដាក់បង្ក្រាបអនុវត្តច្បាប់ និងវិធានឱ្យបានខ្លាំងក្លា និង ត្រឹមត្រូវ លើការប្រើប្រាស់ និងគ្រប់គ្រងលើធនធានធម្មជាតិ និង ៣) ការបែងចែកកាន់តែច្រើន និងកំណត់គោលដៅកាន់តែប្រសើរលើ សេវាកម្មខាងសង្គមកិច្ច ជាពិសេសទឹកស្អាត និងលទ្ធភាពទទួលបានការ ថែទាំសុខភាពសំរាប់ស្ត្រី ក៏ដូចជា ឱកាសអប់រំបន្ត និងការបណ្តុះបណ្តាល វិជ្ជាជីវៈសំរាប់យុវជនគ្រប់គ្នា ដោយយកចិត្តទុកដាក់ជាពិសេសទៅលើ ស្ត្រី និងក្មេងស្រី ។ វិស័យអាទិភាពផ្សេងទៀតពាក់ព័ន្ធនឹងតំរូវការ ច្បាប់ និងវិធាន ដែលការពារកម្មករចំណាកស្រុក និងពង្រឹងការអនុវត្តន៍ ច្បាប់ ដើម្បីលើកស្ទួយសុវត្ថិភាពសាធារណៈ ដោយមានការយកចិត្តទុកដាក់ ពិសេសចំពោះអំពើហិង្សាទៅលើស្ត្រី និងការប្រើប្រាស់គ្រឿងញៀន ក្នុង

ចំណោមយុវជន ។ ជាទូទៅ គឺមានតំរូវការពិតៗដើម្បីកាត់បន្ថយផលប៉ះពាល់មិនល្អនៃអំពើពុករលួយ និងពង្រឹងភាពទទួលខុសត្រូវនៃអ្នកកសាងគោលនយោបាយថ្នាក់ជាតិ និងមន្ត្រីមូលដ្ឋានចំពោះបញ្ហា និងតំរូវការរបស់អ្នកក្រីក្រ និងអ្នកក្រីក្រខ្លាំង ។ បើគ្មានការពង្រឹងគណនេយ្យភាពវិស័យសាធារណៈទេ កិច្ចខំប្រឹងប្រែង ដើម្បីកាត់បន្ថយភាពក្រីក្រ និងពង្រឹងសុខុមាលភាពនៃអ្នកក្រីក្រ និងអ្នកក្រខ្លាំង នៅតំបន់ទន្លេសាប និងកន្លែងផ្សេងទៀត នឹងពុំមានប្រសិទ្ធិភាពទេ ។

ការផ្តល់សេវាជួយគាំទ្រការអភិវឌ្ឍន៍វិស័យកសិកម្ម និងជនបទមានការដាច់គ្នាដាច់ខាតយ៉ាងខ្លាំងនៅក្នុងភូមិនៃតំបន់សិក្សា PPA ជុំវិញបឹងទន្លេសាប ។ អាចមានប្រសិទ្ធិភាពច្រើនជាងទៅលើសុខុមាលភាព និងការកាត់បន្ថយភាពក្រីក្រ បើសិនមានការផ្តល់នូវកញ្ចប់សេវាកម្មបំពេញគ្នាទៅវិញទៅមក រួមមានធារាសាស្ត្រ ប្លង់ដី សេវាផ្សព្វផ្សាយកសិកម្ម និងឥណទានដែលមានការប្រាក់សមរម្យ ជាមួយនឹងសេវាសុខភាពទៅឱ្យអ្នកក្រីក្រ ។ ការធ្វើដូចនេះ នឹងបង្កើនតំរូវការប្រឹងប្រែងសំរាប់សំរួលការធ្វើផែនការ តាមខ្សែបណ្តោយ និងខ្សែទទឹងនៅក្នុងរដ្ឋាភិបាល និងរវាងរដ្ឋាភិបាល ម្ចាស់ជំនួយអន្តរជាតិ និងអង្គការមិនមែនរដ្ឋាភិបាល ។

បច្ចុប្បន្ននេះ មានឧទាហរណ៍មួយចំនួននៃការអភិវឌ្ឍន៍សហគមន៍ចំរុះ ដែលអាចជាតំរូវការសំរាប់ការអនុវត្តន៍ទ្រង់ទ្រាយធំនៅកន្លែងផ្សេង ។

ទោះបីជាគោលនយោបាយថ្នាក់ជាតិ ក្នុងការគ្រប់គ្រងធនធានធម្មជាតិ ត្រូវបានតាក់តែងឡើង ដើម្បីជំរុញការគ្រប់គ្រងមានចីរភាពលើធនធានទឹក និងដីក្តី ការអនុវត្តន៍និងការពង្រឹងការអនុវត្តន៍ច្បាប់មានកិរិតខ្សោយនៅថ្នាក់មូលដ្ឋាន កំពុងជំរុញការរចរិយយ៉ាងឆាប់រហ័សនៃមូលដ្ឋានធនធានធម្មជាតិ និងធ្វើឱ្យខូចខាតដល់ការគោរពស្ថាប័នសាធារណៈពិស័ណាកំប្រជាជន ។ អ្វីដែលត្រូវធ្វើជាបន្ទាន់ គឺការពង្រឹងឱ្យបានកាន់តែខ្លាំង និងស្មើភាពនូវការអនុវត្តន៍ច្បាប់ និងវិធាន ដែលមានស្រាប់នៅក្នុងក្របខ័ណ្ឌគោលនយោបាយសំរាប់គ្រប់គ្រងធនធានធម្មជាតិ ។ តើត្រូវពិចារណាឡើងវិញជាបន្ទាន់ដែរ ពីវិធីសំរាប់គ្រប់គ្រងទំនាស់ ដើម្បីជួយឱ្យអ្នកក្រីក្រ និងអ្នកក្រខ្លាំង មានលទ្ធភាពទទួលបានដំណោះស្រាយយុត្តិធម៌ និងមិនលំអៀង ។ តំរូវការនេះពាក់ព័ន្ធទាំងទំនាស់ក្នុងមូលដ្ឋាននៅកិរិតភូមិ ក៏ដូចជាទំនាស់ពាក់ព័ន្ធនឹងអ្នកនៅខាងក្រៅ ដូចជាអ្នកចូរធារ និងអ្នកមានអំណាច ។



គួរមានបទប្បញ្ញត្តិពិសេស ដើម្បីជួយបង្កើនលទ្ធភាពរបស់អ្នកក្រីក្រ ជាពិសេសស្ត្រី ក្នុងវិស័យសេវា-សង្គមកិច្ច ដូចជា ការថែទាំសុខភាព និងការអប់រំ ។ ត្រូវតែបែងចែកជាបន្ទាន់និងច្រើនថែមទៀតនូវថវិកាជាតិ សំរាប់វិស័យទឹកស្អាត អនាម័យសាធារណៈ ការថែទាំសុខភាព ការអប់រំ ការបណ្តុះបណ្តាលវិជ្ជាជីវៈ និងការដឹកជញ្ជូនសាធារណៈ ។ គំរោងធានា រ៉ាប់រងសុខភាព សំរាប់អ្នកក្រីក្រ និងអ្នកក្រខ្លាំង គួរដំណើរការសាកល្បង ហើយអាហារូបករណ៍សំរាប់កុមារ-កុមារីក្នុងគ្រួសារក្រីក្រ គួរត្រូវពង្រីក បន្ថែម ។ ច្រកមួយសំរាប់បញ្ជូនធនធានឱ្យបានច្រើន ទៅដល់ថ្នាក់ មូលដ្ឋាន គឺត្រូវបង្កើនទំហំការផ្ទេរអន្តរក្រសួងប្រចាំឆ្នាំនូវថវិកា ទៅក្នុង មូលនិធិឃុំ-សង្កាត់ ។ ហើយមួយចំណែកនៃការផ្ទេរនេះ ក៏អាចកំណត់មុខ សញ្ញាសំរាប់សកម្មភាពអាទិភាពខ្លះៗ ដូចជា ទឹកស្អាតជាដើម ។

អប្បសិទ្ធភាព និងកង្វះភាពយុត្តិធម៌ ពាក់ព័ន្ធនឹងគោលនយោបាយ សាធារណៈនៅតំបន់ទន្លេសាប គឺជាបញ្ហាសំខាន់ៗនៃការអនុវត្តន៍ និង ការពង្រឹងការអនុវត្តន៍ច្បាប់ ។ គេត្រូវយកចិត្តទុកដាក់កាន់តែច្រើនថែម ទៀត ក្នុងការពង្រឹងស្ថាប័ននានានៅកំរិតមូលដ្ឋានតាមបែបបទណាមួយ ដែលជួយបំផុស និងបើកលទ្ធភាព ឱ្យមានការចូលរួមជាសាធារណៈកាន់តែ ច្រើន ក្នុងនេះមានទាំងស្ត្រីផង ក្នុងការកាត់បន្ថយអំពើពុករលួយ និង ការបង្កើនគណនេយ្យភាព និងការឆ្លើយតបរបស់វិស័យសាធារណៈ ។ ត្រូវចាត់វិធានការជាជំហានៗ ដើម្បីពង្រឹងការពិភាក្សាគ្នារវាងប្រជាពលរដ្ឋ និងស្ថាប័នគ្រប់គ្រង ទៅតាមបែបបទដែលជួយកសាងទំនុកចិត្ត និងការ គោរពគ្នាទៅវិញទៅមក ។

មានវិធីច្រើនណាស់សំរាប់ដោះស្រាយបញ្ហាខាងលើ ។ តួនាទី ការ ទទួលខុសត្រូវ និងសិទ្ធិអំណាចរបស់ក្រុមប្រឹក្សាឃុំសង្កាត់ ប៉ូលីសនិង យោធា ចំពោះការគ្រប់គ្រងធនធានធម្មជាតិ និងការអនុវត្តន៍ច្បាប់ ត្រូវតែមានការបញ្ជាក់ឱ្យច្បាស់ ។ ការពង្រឹងសិទ្ធិអំណាចក្រុមប្រឹក្សាឃុំ

ក្នុងការរកថវិកាពីប្រភពចំណូលផ្ទាល់ និងការធ្វើផែនការសំរាប់ឆ្លើយតប និងតំរូវការក្នុងមូលដ្ឋាន គឺជាសមាសភាគសំខាន់មួយទៀតសំរាប់កសាង ស្ថាប័នគ្រប់គ្រងឱ្យមានកំលាំងខ្លាំងនៅថ្នាក់មូលដ្ឋាន ។ ដំនើរការបែបនេះ ត្រូវតែមានផងដែរនូវការងារកសាងសមត្ថភាពឱ្យបានខ្លាំងឡើង សំរាប់ មន្ត្រីថ្នាក់មូលដ្ឋាន និងថ្នាក់ជាតិ ដែលពាក់ព័ន្ធនឹងការធ្វើផែនការ និងការ ផ្តល់សេវាកម្ម ដើម្បីឆ្លើយតបនឹងតំរូវការរបស់អ្នកក្រីក្រ និងអ្នកក្រខ្លាំង ។

ច្បាស់ហើយ វិស័យសាធារណៈ វិស័យឯកជន និងសង្គមស៊ីវិល សុទ្ធតែ មានកំលាំងទាំងអស់គ្នា ។ បញ្ហាចោទចំពោះអ្នកកសាងគោលនយោបាយ និងអ្នកពាក់ព័ន្ធនៅក្នុងតំបន់ទន្លេសាប ក៏ដូចជានៅតំបន់ដទៃទៀត ក្នុងទូទាំងប្រទេសកម្ពុជា គឺត្រូវរចនារបៀបចំ និងពង្រឹងរបៀបរបប សហការគ្នារវាងវិស័យទាំងបីនេះ តាមបែបណាមួយដែលធ្វើឱ្យចំនុចខ្លាំង របស់វិស័យនីមួយៗ អាចជួយបំពេញឱ្យគ្នាទៅវិញទៅមកបាន ដើម្បី ទ្រទ្រង់ដល់ការអភិវឌ្ឍន៍សេដ្ឋកិច្ច និងសង្គមកិច្ចដែលអំណោយផលដល់ អ្នកក្រីក្រ និងមិនបង្កការខូចខាតដល់ប្រព័ន្ធអេកូឡូស៊ី ។



**សង្ខេបសំរាប់គោលនយោបាយខ្លីៗ វិស័យសេវា**

១. និន្នាការនៃការបាត់បង់ និងខូចខាតព្រៃឈើ ខែមីនា ២០០៦ លេខ ១ ដោយ ហៅ-គឹមស្រែង ឃ្លោក-បុត្រា កាស្តី-ហាសិន និង គ្រីស្ទាន-ស្តុត
២. តំលៃធនធានព្រៃឈើចំពោះជីវភាពនៅជនបទកម្ពុជា ខែមីនា ២០០៦ លេខ ២ ដោយ ហៅ-គឹមស្រែង ឃ្លោក-បុត្រា កាស្តី-ហាសិន និង គ្រីស្ទាន-ស្តុត
៣. ផលិតភាពឈើបិទប្រភេទព្រៃឈើមួយចំនួន ខែមីនា ២០០៦ លេខ ៣ ដោយ ហៅ-គឹមស្រែង ឃ្លោក-បុត្រា កាស្តី-ហាសិន និង គ្រីស្ទាន-ស្តុត
៤. ជំរើសក្នុងការគ្រប់គ្រងព្រៃឈើនៅកម្ពុជា ខែមីនា ២០០៦ លេខ ៤ ដោយ ហៅ-គឹមស្រែង ឃ្លោក-បុត្រា កាស្តី-ហាសិន និង គ្រីស្ទាន-ស្តុត
៥. កម្មវិធីប្រមូលផលដើមដៃ ឱកាសសំរាប់ជំរុញការនាំចេញផលិតផលកសិកម្មកម្ពុជា ខែធ្នូ ២០០៦ លេខ ៥ ដោយ ហ៊ុន រុត្ត